

אויפפאדערונג

פון די קאמישאנער פון געזונטהייט און גייסטישע היגיענע פון די סיטי אוו ניו יארק

אזוייווי, אום מערץ 25, 2020, לויט סעקשן 3.01 פון די ניו יארק סיטי געזונטהייט קאוד ("Health Code"), די עקזיסטענץ פון א פובליק געזונטהייט געפאר אינערהאלב די סיטי אלס רעזולטאט פון קאוויד-19, פאר וועלכע געוויסע פאדערונגען און טאהטן זענען נויטיג צו פארזיכערן דאס געזונטהייט און זיכערהייט פון די סיטי אוו ניו יארק אין אירע איינוואוינער, איז געווארן דערקלערט;

אזוייווי, ניו יארק סיטי גייט אדורך א שנעלע פארמערונג אין קאוויד-19 פעלער און האספיטאליזאציעס, און נאך פארזיכערונג שריט זענען נויטיג צו באשיצן פובליק געזונטהייט, פארשטאטערן דאס וואוקס פון פעלער, און פארהיטן שפיטאל בעטן;

אזוייווי, עלטערע מענטשן און מענטשן מיט געוויסע עקזיסטירנדע געזונטהייט פראבלעמען האבן א העכערע ריזיקע פון ווערן שווער באטראפן פון קאוויד-19 וואס העכערט די ריזיקע פון מעדיצינישע קאמפליקאציעס, האספיטאליזאציע, און טויט;

דער קאמישאנער פון געזונטהייט טוט דערמיט ארויסשטעלן אן אויפפאדערונג פאר עלטערע מענטשן (באזונדער אין עלטער פון 65 יאר און העכער), מענטשן מיט עקזיסטירנדע געזונטהייט פראבלעמען וואס טוט העכערן זייער ריזיקע פון א שווערע קאוויד-19, און שטוב מענטשן אדער געהילפן פון אזעלכע מענטשן.

דעראיבער, ווערט איר אצינד צוגעטיילט דעם נאטיץ אז:

צו פארזיכערן זיך, אייער הויזגעזונט און אייערע קאמיוניטיס אנטקעגן די פארשפרייטונג פון קאוויד-19, זענט איר דערמיט באאויפטראגט צו פארמינערן אקטיוויטעטן אינדערויסן פון הויז, אויסער ארויסגיין צו רייזן צו דער ארבעט אדער אין שולע, אדער פאר נויטיגע געברויכן אריינגערעכנט מעדיצינישע באהאנדלונג, איינקויפן אין גראסערי אדער אין אפטייק.

ווי אויך, ניו יארקער, ספעציעל די וואס זענען אונטער דעם אויפפאדערונג, זאלן, ווען מעגליך, פארמיידן פובליק פלעצער און צוזאמענקומפטן; אלעמאל אנטון א פנים צודעק, סיי אינדערהיים, און סיי אינדערויסן, אריינגערעכנט ארום די שטוב מענטשן, וואו די שטוב מענטשן האבן סימפטאמען פון קאוויד-19, א באוואוסטע אויסגעשטעלטקייט צו איינעם מיט קאוויד-19, אדער אפטע פארבינדונג מיט'ן פובליק; זיך האלטן צום ווייניגסטנס 6 פיס אפגעטיילט פון אנדערע מענטשן ווען אימער מען איז אינדערויסן פון הויז; בלייבן אינדערהיים אויב איר פילט נישט גוט אויסער פאר נויטיגע מעדיצינישע באהאנדלונג, אריינגערעכנט זיך טעסט'ן פאר קאוויד-19; פאלגן גוטע הענט היגיענע, אריינגערעכנט זיך וואשן אפט מיט זייף און וואסער פאר ווייניגסטנס 20 סעקונדעס און פארמיידן אנצורירן אייער אויגן, נאז, און מויל מיט אומגעוואשענע הענט; רייניגן אפט אפט בארירטע ערטער.

אין צוגאב, צו איינצוימען אייער פארבינדונגען מיט אנדערע מענטשן ווי ווייט מעגליך, זענט איר אנגעזאגט נישט צו האבן געסט אין אייער הויז אויסער נויטיגע געהילפן און צו פארמיידן פון צו רייזן אינערהאלב און אויסער ניו יארק סיטי.

עקזיסטירנדע געזונטהייט פראבלעמען וועלכע העכערן די ריזיקע צו ווערן שטארק אנגעשטעקט מיט קאוויד-19 רעכנט אריין קענסער, הארץ פראבלעמען אזוייווי הארץ פעלער, קאראנערי ארטערי קרענק אדער קארדיאמייאפעטיס, כראנישע נירן קרענק, טייפ 2 דייעבעטיס, שוואנגערשאפט, סיקל סעל קרענק, איבערוואגיגקייט, שוואכע אימיון סיסטעם פון אן ארגען טראנספלאנט, רייכערן, און כראנישע אבסטראקטיוו לונגען קרענק. א פולע ליסטע פון קאנדישענעס וואס קען העכערן די ריזיקע פון ווערן שטארק אנגעשטעקט קען מען טרעפן אויף די CDC וועבזייט אויף די [CDC וועבזייטל](#).

איר זאלט אנהאלטן רעגלמעסיגע מעדיצינישע באהאנדלונג פאר סיי וועלכע כראנישע אדער אנדערע געזונטהייט קאנדישענס, און באקומט סיי וועלכע נויטיגע וואקסינאציעס, אונטער די באראטונג פון אייער געזונטהייט פראוויידער. רופט אייער געזונטהייט פראוויידעראויב איר האט סימפטאמען פון קאוויד-19. אויב איר גייט דורך א מעדיצינישע עמערדשענסי, רופט 911.

פאר מער אינפארמאציע און אנווייזונגען, זעהט [.nyc.gov/health/coronavirus](https://www.nyc.gov/health/coronavirus)